

Merħba! Il-Papa jistieden lill-bnedmin ta' rieda tajba sabiex ningħaqdu flimkien u nitolbu għal dawk li qed ibatu għax huma ddiskriminati minħabba r-religjon jew il-persekuzzjoni biex d-dinjità u d-drittijiet tagħhom ikunu rikonoxxuti għax il-koll aħwa fil-familja umana.



Ningabar:

Insib post għall-kwiet u nqatta' f'it ħin fis-silenzju u nħoss il-preżenza t'Alla f'ija. Naħseb f'dawk in-nies li qegħdin ibatu diskriminazzjoni u persekuzzjoni minħabba r-religjon tagħhom u nitlob lil Alla biex jipproteġhom.



Fatt ċkejken:

Fid-19 ta' Frar 2018, il-grupp terroristiku Boko Haram ħataf 110 tfajla tal-iskola ta' bejn il-11 u d-19-il sena minn skola sekondarja tal-bniet f'Dapchi, in-Niġerja. Ħamsa minnhom mietu fl-istess jum tal-ħtif tagħhom. L-oħrajn kollha nħelsu xahar wara, ħlief għal Leah Sharibu.

Rebecca Sharibu kienet imdawra minn ġenituri ferħanin u wliedhom li kienu għadhom kif ġew meħlusin, iżda hi ma setgħet issib lil Leah imkien. Bil-kemm riedet temmen li Leah ma kinitx fosthom, ħassitha se tiġġennen. Resqet lejn tnejn mill-ħbieb ta' Leah u staqsiethom:

"Fejn hi Leah, ma nistax insib lil Leah tiegħi, għaliex ħallejtuha warajkom?" It-tfajliet qalulha: "Il-Boko Haram qalu lil Leah biex taċċetta l-lżlam, iżda hi rrifjutat. Għalhekk huma qalulha li ma kinitx se tiġi magħna u li għandha tmur u toqgħod bilqiegħda fil-ġenb ma' tliet tfajliet oħra. Tlabniha bil-herqa biex tgħid li se taċċetta l-fidi lżlamika u biex tilbes il-*hijab* u titla' magħna fil-vettura. Iżda hi qalet li la l-lżlam ma kienx il-fidi tagħha, allura għaliex għandha tgħid li kien? Leah qalet li jekk iridu joqtluha, setgħu jagħmlu li jridu, iżda hi ma kinitx se tgħid illi hi Musulmana." It-tfajliet qalulha wkoll li Leah kienet talbithom jgħidu lill-ġenituri tagħha biex jitolbu għaliha. F'Jannar 2020, ġie rrapportat li Leah Sharibu kienet welldet tifel wara li kienu żewġuha lill-kmandant tal-Boko Haram. Aktar tard ġie rrapportat li kellha t-tieni wild tagħha. Leah għadha sallum fil-jasar.



Naħseb f'it:

Nirrealizza li hawn ħafna nies madwar id-dinja li ma jistgħux iħaddnu l-fidi tagħhom fis-sigurtà? Kemm jien konxja li ħafna persuni madwar id-dinja jsibu ruħhom fil-ħabs ingustament, jew huma vittmi ta' vjolenza u theddid minħabba li jippratikaw ir-religjon tagħhom?



Nitlob:

Nitolbuk Mulej, sabiex tipproteġi lil dawk kollha li huma ppersekwitati minħabba r-religjon tagħhom, speċjalment għal dawk li huma attivi ħafna fit-tixrid tal-Evangeli. Nitolbuk ukoll sabiex tħares u timla' bil-kuraġġ lil dawk kollha li joffru sapport lil dawk li qed jiġu oppressi minħabba r-religjon tagħhom, u li b'hekk qed ipogġu ħajjithom fil-periklu.



Kliem ta' dawl:

Il-persekuzzjoni hi inevitabbli jekk int Nisrani. Aħna m'aħniex akbar mill-imgħallem tagħna, Ġesù Kristu, li permezz tal-Ispirtu Qaddis tiegħu aħna niksbu l-qawwa biex nissaportu kollox.

Monica McGowan Johnson



X'nista' nagħmel:

Nuri solidarjetà mal-vittmi tal-persekuzzjoni billi nissaportja dawk il-kampanji li jitolbu lill-Gvernijiet biex dejjem juru ġustizzja mal-vittmi. Jekk xi darba niltaqa' ma' xi persuna li qed tiġi ppersekwitata, għandi naqbez għaliha, anke jekk tħaddan religjon oħra.